

ယောလအနာဂတုတိကျမ်း

နိဒါန်း

ပရောဖက်ယောလအကြောင်းနှင့်ပတ်သက်၍
အနည်းငယ်သာသိပေသည်။ ထို့ပြင်မည်သည့်အချိန်ကသက်ရှင်ထင်ရှား
သို့သော်ပါရှန်နိုင်ငံတော်ကြီးထွန်းကားနေစဉ်အချိန်ကာလ၊
ခ၊ မ လေးရာစုသို့မဟုတ်ငါးရာစုနှစ်အချိန်အတွင်း၌
ထိုကျမ်းစောင်ပေါ်ပေါက်လာသည်ဟုထင်မြင်ယူဆရပေသည်။
ယောလက၊ ပါလတိနပ်ရပ်တွင်းသို့ကြောက်မက်ဖွယ်ကောင်းစွာဝင်ရောက်
သရုပ်ဖော်ရေးသားခဲ့ပေသည်။ ဤအဖြစ်အပျက်များသည်ထာဝရဘုရား
ကုခဏာအဖြစ်လည်းကောင်း၊ ထာဝရဘုရားသည်ကိုယ်တော်ရှင်၏ဖြောင့်
ပရောဖက်ကလူတို့အားနှောင်တရရန်၊
ထာဝရဘုရားခေါ်တော်မူကြောင်းကိုလည်းကောင်း၊
ကိုယ်တော်ရှင်၏လူတို့အားပြန်လည်တည်ဆောက်နိုင်စေမှုနှင့်ကောင်းချီး
်ဂလာပေးမည့်ကတိတော်ကိုလည်းကောင်းသိရှိစေသည်။
ဂရုပြုထိုက်သောအချက်မှာ၊ ဘုရားသခင်သည်ကိုယ်တော်ရှင်၏ဝိညာဉ်

အကြောင်းအရာအကျဉ်းချုပ်

ကျိုင်းကောင်များကျရောက်သည့်ကပ်ကာလ ၁:၁-
၂:၁၇

ပြန်လည်တည်ဆောက်စေမည့်ကတိတော် ၂:၁၈-၂၇

ထာဝရဘုရား၏နေ့တော် ၂:၂၈-၃:၂၁

1 ဤဗျာဒိတ်တော်သည်ပေသွလ၏သားယောလအား
ထာဝရဘုရားပေးတော်မူသည့်ဗျာဒိတ်တော်ဖြစ်၏။

ကောက်ပဲသီးနှံများပျက်စီးသဖြင့်လူတို့ဝမ်းနည်းကြကွဲကြခြင်း

2 အချင်းအသက်ကြီးသူတို့ငါပြောသည်ကိုအာရုံစိုက်ကြလော့။

ယုဒပြည်သူအပေါင်းတို့နားထောင်ကြလော့။

သင်တို့ခေတ်၌သော်လည်းကောင်းသင်တို့ဘိုးဘေးများ၏ခေတ်၌သော်လည်းကောင်း

ဤအမှုအရာမျိုးဖြစ်ပျက်ဖူးသလော။

3 ဤအချင်းအရာကိုသင်တို့၏သားသမီးများအား

ပြောကြားကြလော့။

သူတို့သည်မိမိတို့သားသမီးများအားပြောကြားလျက်၊

ထိုသားသမီးများကလည်းနောင်တစ်ခေတ်မှလူတို့အားပြောကြားကြလိမ့်

4 ကျိုင်းကောင်များသည်တစ်အုပ်ပြီးတစ်အုပ်

ကောက်ပဲသီးနှံများအပေါ်သို့သက်ဆင်းကြ၏။

ကျိုင်းကောင်တစ်အုပ်စား၍ကြွင်းသောအရာကိုအခြားတစ်အုပ်ကစားကြ၏။

5 အချင်းသေသောက်ကြူးတို့နိုးထ၍ငိုကြွေးကြလော့။

အချင်းစပျစ်ရည်သမားတို့ငိုကြွေးမြည်တမ်းကြလော့။

စပျစ်ရည်သစ်ပြုလုပ်ရန်စပျစ်သီးများပျက်စီးကုန်ပြီ။

6 ကျိုင်းကောင်အုပ်ကြီးသည်ငါတို့ပြည်ကိုတိုက်ခိုက်လှလေပြီ။

သူတို့သည်အားအင်ကြီး၍မရေမတွက်နိုင်အောင်များပြားကြ၏။

သူတို့၏သွားများသည်ခြင်္သေ့သွားကဲ့သို့ထက်မြက်၏။[☆]

7 သူတို့သည်ငါတို့၏စပျစ်နွယ်များကိုဖျက်ဆီးကာ၊

☆ 1:6 ဗျာ၊ ၉:၈။

ငါတို့သဖန်းပင်များကိုကိုက်ဖြတ်ပစ်ကြ၏။
သူတို့သည်၊ အကိုင်းအခက်များဖြူသွားသည်တိုင်အောင်၊
သစ်ခေါက်များကိုအကုန်အစင်သုတ်သင်ပယ်ရှင်းကြလေပြီ။

⁸ အချင်းလူတို့သင်တို့သည်ကြင်ယာလောင်းသေသဖြင့်၊

ငိုကြွေးမြည်တမ်းသည့်အမျိုးသမီးကလေးကဲ့သို့ငိုကြွေးမြည်တမ်းကြ၏။

⁹ ဗိမာန်တော်တွင်ပူဇော်ဆက်သရန်ဂျုံဆန်သော်လည်းကောင်း

စပျစ်ရည်သော်လည်းကောင်းမရှိတော့ပေ။

မိမိတို့ထံတွင်ထာဝရဘုရားအတွက်

ပူဇော်သကာများမရှိသဖြင့်ယဇ်ပုရောဟိတ်တို့သည်ငိုကြွေးမြည်တမ်းကြ၏။

¹⁰ လယ်ယာများသည်ကောက်ပင်ကင်းလျက်နေ၏။

ဂျုံဆန်များသည်ပျက်စီး၍စပျစ်သီးများမှာခြောက်သွေ့ကုန်လျက်၊

သံလွင်ပင်များသည်ညှိုးနွမ်းသွားကြ၏။

ထို့ကြောင့်မြေကြီးသည်ငိုကြွေးမြည်တမ်းလေတော့၏။

¹¹ အချင်းလယ်သမားတို့ဝမ်းနည်းပူဆွေးကြလော့။

ဂျုံစပါးမုယောစပါးမှစ၍အသီးအနှံရှိသမျှတို့သည်ပျက်စီးသွားလေ

ထို့ကြောင့်အချင်းစပျစ်ဥယျာဉ်မှူးတို့ငိုကြွေးကြလော့။

¹² စပျစ်နွယ်ပင်များနှင့်သဖန်းပင်တို့သည်ညှိုးနွမ်းခြောက်သွေ့ကြလေပြီ။

သီးပင်မှန်သမျှတို့သည်ညှိုးနွမ်း၍သေကြလေကုန်ပြီ။

လူတို့မှာလည်းပျော်ရွှင်မှုမရှိတော့ပေ။

¹³ ယဇ်ပလ္လင်အမှုတော်ဆောင်

အချင်းယဇ်ပုရောဟိတ်တို့၊ လျော်တေကိုဝတ်၍ငိုကြွေးကြလော့။

ငါ၏ဘုရားသခင်ရှေ့အမှုတော်ဆောင်တို့ဗိမာန်တော်သို့ဝင်၍

- ညဉ့်လုံးပေါက်ငိုကြွေးမြည်တမ်းကြလော့။
 သင်တို့၏ဘုရားသခင်အားပူဇော်ရန်ဂျုံဆန်နှင့်စပျစ်ရည်များမရှိတော့ပြီ။
- 14 အစာရှောင်ကြရန်အမိန့်များကိုထုတ်ပြန်ကာလူထုစည်းဝေးပွဲတစ်ရပ်ကို
 သင်တို့ဘုရားသခင်ထာဝရဘုရား၏ဗိမာန်တော်တွင်
 ခေါင်းဆောင်များနှင့်၊ယုဒပြည်သားအပေါင်းကိုစုဝေးစေပြီး
 လျှင်၊
 ကိုယ်တော်၏ထံတော်သို့ဟစ်အော်ကြလော့။
- 15 ထာဝရဘုရားတရားစီရင်တော်မူရာနေ့ရက်ကာလသည်နီးကပ်လာလေ
 ထိုကာလတွင်အနန္တတတန်ခိုးရှင်သည်
 ဘေးအန္တရာယ်ဆိုးကိုသက်ရောက်စေတော်မူလိမ့်မည်။
 ထိုနေ့ရက်သည်အဘယ်မျှကြောက်မက်ဖွယ်ကောင်းလိမ့်မည်နည်း။
- 16 ငါတို့သည်မိမိတို့၏ကောက်ပဲသီးနှံများ
 အဖျက်အဆီးခံရချိန်၌ပင်မည်သို့မျှမတတ်နိုင်၊
 ငေး၍ကြည့်နေရကြ၏။
- ဘုရားသခင်၏ဗိမာန်တော်တွင်လည်းပျော်ရွှင်မှုမရှိတော့ပေ။
- 17 မျိုးစေ့တို့သည်မြေခြောက်အောက်တွင်ပုပ်ပျက်၍သွားကြ၏။
 သိုလှောင်ရန်ဂျုံဆန်မရှိတော့သဖြင့်
 ဟာလာဟင်းလင်းဖြစ်လျက်နေသောစပါးကျိများသည်ယိုယွင်းပျက်စီး၍
- 18 ကျွဲနွားတို့သည်စားကျက်များမရှိသဖြင့်ဒုက္ခရောက်ကာမြည်တွန်နေကြ
 သိုးအုပ်များသည်လည်းဒုက္ခရောက်ရကြလေသည်။
- 19 စားကျက်များနှင့်သစ်ပင်များသည်
 မီးသင့်လောင်သည့်အလားခြောက်သွေ့၍သွားကုန်၏။

သို့ဖြစ်၍ အို ထာဝရဘုရားကျွန်တော်မျိုးတို့သည်အထံတော်သို့ဟစ်အော်
 20 စားကျက်များမီးသင့်လောင်ထားသကဲ့သို့
 စမ်းချောင်းများသည်လည်းခန်းခြောက်၍သွားလေပြီ။
 ထို့ကြောင့်တောတိရစ္ဆာန်များပင်လျှင်အထံတော်သို့ဟစ်အော်ကြပါ၏။

2

ထာဝရဘုရားတရားစီရင်တော်မူရာနေ့ရက်
 ကာလအတွက်သတိပေးသည့်အနေဖြင့်
 ကျိုင်းကောင်များကျခြင်း

- 1 ဘုရားသခင်၏တောင်တော်မြတ်တည်းဟူသော
 ဇီအုန်တောင်ပေါ်တွင်တံပိုးခရာမှုတ်ကြလော့။
 နှိုးဆော်သံပေးကြလော့။ ယုဒပြည်သူတို့တုန်လှုပ်ကြလော့။
 ထာဝရဘုရားတရားစီရင်တော်မူရာနေ့ရက်
 ကာလသည်မကြာမီကျရောက်လာလိမ့်မည်။
- 2 ထိုနေ့သည်မှောင်မိုက်အံ့ဆိုင်းသောနေ့မည်း နက်လျက်
 မိုးတိမ်ထူထပ်သောနေ့ဖြစ်လိမ့်မည်။
 တောင်ရိုးများကိုလွှမ်းခြုံလိုက်သည့်
 မှောင်ရိပ်ကဲ့သို့၊ ကျိုင်းကောင်အုပ်ကြီးသည်ရှေ့သို့
 ချီတက်လာလေသည်။
 ဤသို့အဘယ်အခါကမျှဖြစ်ပျက်ခဲ့ဘူးသည်မရှိ။
 နောင်အဘယ်အခါ၌မျှလည်းဖြစ်ပျက်လိမ့်မည် မဟုတ်။

- 3 ကျိုင်းကောင်တို့၏ရှေ့နှင့်နောက်တွင်သီးနှံပင်များကို
မီးကဲ့သို့ကိုက်စားကြ၏။
မြေကြီးသည်သူတို့၏ရှေ့၌ဒေင်ဥယျာဉ်နှင့် တူ၍
သူတို့၏နောက်တွင်မူကား၊ သီးနှံပင်ကင်းမဲ့သည့် သဲကနု
တာရနှင့်တူ၏။
သူတို့၏ဘေးအနု တရာ ယ်မှလွတ်မြောက်သည့်
အသီးအနှံဟူ၍မရှိ။
- 4 ကျိုင်းကောင်တို့သည်မြင်းများနှင့်သဏ္ဌာန်တူ၍၊
စစ်မြင်းကဲ့သို့ပြေးကြ၏။[☆]
- 5 သူတို့သည်တောင်ရိုးများပေါ်တွင်ခုန်လွှားကာ
စစ်မြင်းရထားမြည်သံကဲ့သို့လည်းကောင်း၊
မြက်ခြောက်မီးလောင်သံကဲ့သို့လည်းကောင်း
အော်မြည်ကြ၏။
သူတို့သည်တိုက်ပွဲဝင်ရန်အသင့်ပြင်လျက် ရှိသည့်
တပ်မတော်ကြီးကဲ့သို့စီတန်းလျက်နေကြ၏။
- 6 သူတို့ချဉ်းကပ်လာသောအခါ၊ လူအပေါင်း တို့သည်
ကြောက်လန့်တုန်လှုပ်ကြကုန်၏။
လူတိုင်း၏မျက်နှာတွင်သွေးမရှိတော့ပေ။
- 7 ကျိုင်းကောင်တို့သည်စစ်သူရဲများသဖွယ်
တိုက်ခိုက်ကြ၏။
စစ်သည်တပ်သားများသဖွယ်မြို့ရိုးများကို
တက်ကြ၏။

☆ 2:4 ဗျာ၊ ၉:၇-၉။

- သူတို့အားလုံးပင်ရှေ့သို့တည်မတ်စွာ
ချီတက်လျက်နေကြ၏။
မိမိတို့၏လမ်းကိုမပြောင်းမလွဲကြ။
- 8 အချင်းချင်းတစ်ကောင်နှင့်တစ်ကောင်
အနှောင့်အယှက်လည်းမဖြစ်စေကြ။
သူတို့ခံတပ်များကိုဖြတ်၍ပျံသန်း ကြသော်လည်း၊
သူတို့အားအဘယ်သူမျှမဆီးမတားနိုင် ကြ။
- 9 သူတို့သည်မြို့ရှိရာသို့ပြေးကြ၏။
မြို့ရိုးများကိုကျော်၍အိမ်များပေါ်သို့တက် ပြီးလျှင်
သူခိုးသဖွယ်ပြုတင်းပေါက်များမှဝင်ကြ၏။
- 10 သူတို့ချဉ်းကပ်လာချိန်၌မြေငလျင်လှုပ် လေ၏။
မိုးကောင်းကင်သည်လည်းတသိမ့်သိမ့်တုန်၍
သွားလေ၏။
နေနှင့်လသည်မှောင်မိုက်လျက်နေကာကြယ် တာရာ
များသည်လည်းမထွန်းမလင်းကြတော့ချေ။[☆]
- 11 ထာဝရဘုရားသည်မိမိတပ်မတော်ကို မိုးကြိုးသံနှင့်
တူသည့်အသံဖြင့်အမိန့်ပေးတော်မူ၏။
ကိုယ်တော်၏အမိန့်တော်ကိုနာယူကြသူ
စစ်သည်တပ်သားများသည်၊
အရေအတွက်အားဖြင့်များ၏။ တန်ခိုး ကြီးကြ၏။
ထာဝရဘုရားတရားစီရင်တော်မူရာ
နေ့ရက်ကာလသည်

☆ 2:10 ဗျာ၊ ၈:၁၂။

အဘယ်မျှကြောက်မက်ဖွယ်ကောင်းပါသနည်း။
ထိုနေ့ရက်ကာလကိုအဘယ်သူ လွန်မြောက်နိုင်ပါမည်နည်း။☆

နောင်တရရန်ခေါ်ဖိတ်ခြင်း

- 12 ထာဝရဘုရားက ``သို့ရာတွင်သင်တို့သည်
ယခုအခါ၌ပင်အမှန်တကယ်နောင်တရ ကြလော့။
အစာရှောင်လျက်ငိုကြွေးမြည်တမ်းလျက်
ငါ့ထံသို့ပြန်လာကြလော့။
- 13 သင်တို့သည်မိမိတို့အဝတ်များကို
ဆုတ်ဖြဲခြင်းအားဖြင့်သာမဟုတ်ဘဲ၊
ကျိုးပဲ့သောစိတ်နှလုံးအားဖြင့်သင်တို့
ဝမ်းနည်းမှုကိုဖော်ပြရာ၏။

သင်တို့၏ဘုရားသခင်ထာဝရဘုရား ထံတော်သို့
ပြန်လာကြလော့။
ကိုယ်တော်သည်သနားခြင်းမေတ္တာကရုဏာ တော်နှင့်
ပြည့်စုံတော်မူ၏။
စိတ်ရှည်၍မိမိကတိတော်အတိုင်း ပြုတော်မူတတ်၏။
ကိုယ်တော်သည်အပြစ်များကိုဖြေလွှတ်ရန်
အစဉ်ပင်အသင့်ရှိတော်မူသဖြင့်အပြစ် ၁၈
ခတ်တော်မူလိမ့်မည်မဟုတ်။

14 သင်တို့၏ဘုရားသခင်ထာဝရဘုရား
သည်စိတ်တော်ကို ပြောင်းလဲကောင်းပြောင်းလဲတော်မူ၍

☆ 2:11 ဗျာ၊ ၆:၁၇။

သင်တို့အားမြောက်မြားစွာသောအသီး အနှံများဖြင့်
 ကောင်းချီးပေးတော်မူပါလိမ့်မည်။
 ထိုအခါသင်တို့သည်ကိုယ်တော်အား ရျံ့ဆန်နှင့်
 စပျစ်ရည်ပူဇော်သကာများကိုဆက်သနိုင် ပါ၏။

- 15 ဇီအုန်တောင်ပေါ်တွင်တံပိုးခရာမှုတ်ကြလော့။
 အစာရှောင်ကြရန်အမိန့်များကိုထုတ်ပြန်ကာ
 လူထုစည်းဝေးပွဲတစ်ရပ်ကိုခေါ်ယူကြလော့။
- 16 လူတို့ကိုခေါ်ယူစုဝေး၍မြင့်မြတ်သော စည်းဝေးပွဲ
 တစ်ရပ်ကိုပြင်ဆင်ကြလော့။
 အသက်ကြီးသူများကိုခေါ်ဖိတ်၍
 ကလေးသူငယ်များနှင့်၊ နို့စို့ရွယ်များကိုပါ
 စုဝေးစေကြလော့။
 ထိမ်းမြားမင်္ဂလာပြုပြီးခါစ
 ဇနီးမောင်နှံများပင်လျှင်မိမိတို့၏အခန်း များကို
 စွန့်ခွာလာရကြပေမည်။
- 17 ယဇ်ပလ္လင်နှင့်ဗိမာန်တော်အဝင်ဝစပ်ကြား၌
 ထာဝရဘုရား၏
 အမှုတော်ကိုထမ်းဆောင်ရသူ ယဇ်ပုရောဟိတ်များသည်ငိုကြွေးလျှာ
 “အို ထာဝရဘုရား
 ကိုယ်တော်ရှင်၏လူမျိုးတော်ကိုသနားတော်မူပါ။
 ‘သူတို့၏ဘုရားသခင်သည်အဘယ်မှာနည်း’
 ဟုဆိုကာလူမျိုးခြားများသည်

ကျွန်တော်မျိုးတို့အားကဲ့ရဲ့ပြောင်လှောင်
 စေတော်မမူပါနှင့်'' ဟု
 ဆုတောင်းပတ္တနာပြုကြရပေမည်။

ထာဝရဘုရားပြည်တော်ကိုတစ်ဖန်ပြန်၍
 မြေဩဇာထက်သန်စေတော်မူခြင်း

18 ထိုနောက်ထာဝရဘုရားသည်မိမိ၏ပြည် တော်အတွက်
 စိုးရိမ်ပူပန်မှုကိုပြတော်မူ၍၊

မိမိ၏လူမျိုးတော်အားကရုဏာထား တော်မူ၏။

19 ကိုယ်တော်သည်သူတို့အား''ယခုငါသည် သင်တို့အား
 ဂျုံဆန်၊ စပျစ်ရည်နှင့်သံလွင်ဆီကို
 ပေးတော်မူမည်ဖြစ်၍၊

သင်တို့သည်ရောင့်ရဲလျက်နေကြလိမ့်မည်။

အခြားအမျိုးသားများသည်လည်းသင်တို့ အား
 ကဲ့ရဲ့ကြတော့မည်မဟုတ်။

20 ငါသည်မြောက်အရပ်မှလာသည့်ကျိုင်း ကောင်အုပ်ကို
 ပယ်ရှင်းမည်။

ကျိုင်းကောင်အချို့ကိုသဲက နှံ တာရထဲသို့
 နှင်ထုတ်မည်။

သူတို့တပ်ဦးပိုင်းကိုပင်လယ်သေထဲသို့ လည်းကောင်း၊

တပ်နောက်ပိုင်းကိုမြေထဲပင်လယ်

ထဲသို့လည်းကောင်းကျစေမည်။

သူတို့၏ကိုယ်ခန္ဓာများသည်ပုပ်စပ်နံ့စေ လျက်
 နေလိမ့်မည်။

သင်တို့အားသူတို့ပြုခဲ့သည့်အမှုများ အတွက်
ငါသည်သူတို့ကိုသုတ်သင်ဖျက်ဆီးမည်။

21 “အို လယ်ပြင်တို့မစိုးရိမ်ကြနှင့်။
သင်တို့အဖို့ထာဝရဘုရားပြုတော်မူသော
အမှုများအတွက်၊ ချွင်လန်း ဝမ်းမြောက်ကြလော့။

22 အို သားရဲတိရစ္ဆာန်တို့မစိုးရိမ်ကြနှင့်။
စားကျက်များသည် စိမ်းလန်းလျက်ရှိ၏။
သစ်ပင်များသည်အသီးသီးလျက်နေ၏။
သဖ နီးသီးစပျစ်သီးတို့သည်လည်း
အမြောက်အမြားရှိပါ၏။

23 “အို ဇိအုန်မြို့သားတို့ဝမ်းမြောက်ကြလော့။
သင်တို့အားဘုရားသခင်ထာဝရဘုရား
ပြုတော်မူသောအမှုများအတွက်အားရ ချွင်မြူးကြလော့။
ကိုယ်တော်သည်သင်တို့အားဆောင်းဦးမိုး
အလုံအလောက်ချပေးတော်မူလေပြီ။
ဆောင်းနှောင်းမိုးကိုလည်းကောင်း၊ ယခင်
အခါများမှာကဲ့သို့
နွေဦးမိုးကိုလည်းကောင်း၊ သင်တို့အပေါ်သို့
ရွာသွန်းစေတော်မူလေပြီ။

24 ကောက်နယ်တလင်းတို့သည်ဂျုံဆန်များနှင့်
ပြည့်နှက်နေလိမ့်မည်။

- အသီးနှယ်ရာကျင်းတို့သည်လည်းစပျစ် ရည်နှင့်
သံလွင်ဆီတို့ဖြင့်လျှံလျက်နေလိမ့်မည်။
- 25 သင်တို့၏သီးနှံများကိုကျိုင်းကောင်အုပ်တို့
ကိုက်စားလိုက်သည့်နှစ်များက၊
သင်တို့ဆုံးရှုံးမှုကိုငြိမ်လည်ပေး လျော်မည်။
သင်တို့ထံသို့ထိုကျိုင်းကောင်အုပ်များကို
စေလွှတ်သူမှာငါပင်ဖြစ်၏။
- 26 ယခုအခါသင်တို့သည်အစာရေစာ အလုံအလောက်
ရရှိကြမည်ဖြစ်၍၊ရောင့်ရဲလျက်နေလိမ့်မည်။
သင်တို့သည်မိမိတို့အတွက်အံ့ဩဖွယ်
အမှုများကိုပြုတော်မူသော၊
ဘုရားသခင်ထာဝရဘုရားအားထောမနာ ပြုကြလိမ့်မည်။
ငါ၏လူမျိုးတော်သည်နောင်ဘယ်အခါ၌မျှ
ကဲ့ရဲ့ခြင်းကိုခံရကြတော့မည်မဟုတ်။
- 27 အို ကုသရေလအမျိုးသားတို့ငါသည် သင်တို့အလယ်၌
ရှိနေတော်မူကြောင်းကိုလည်းကောင်း၊
ငါသည်သင်တို့၏ဘုရားသခင်ထာဝရဘုရား
ဖြစ်တော်မူ၍၊
ငါမှတစ်ပါးအခြားဘုရားမရှိကြောင်းကို လည်းကောင်း၊
ထိုအခါသင်တို့သိရှိကြလိမ့်မည်။
ငါ၏လူမျိုးတော်သည်နောင်ဘယ်အခါမျှ
ကဲ့ရဲ့ခြင်းကိုခံရကြတော့မည်မဟုတ်။
- ထာဝရဘုရားတရားစီရင်တော်မူရာနေ့

- 28 “ထိုနောက်ငါသည်မိမိ၏ဝိညာဉ်တော်ကို
 လူအပေါင်းတို့အပေါ်သို့သွန်းလောင်းမည်။
 သင်တို့သားသမီးများသည်ငါ၏ဗျာဒိတ် တော်ကို
 ပြန်ကြားကြလိမ့်မည်။
 အသက်ကြီးသူများသည်အိပ်မက်များကို
 မြင်မက်ကြလျက်၊
 လူငယ်လူရွယ်တို့သည်ဗျာဒိတ်ရှုပါရုံများကို
 တွေ့မြင်ကြလိမ့်မည်။☆
- 29 ထိုကာလ၌ငါသည်မိမိ၏ဝိညာဉ်တော်ကို
 ယောက်ျားအစေခံများနှင့်၊ မိန်းမအစေခံများ
 အပေါ်သို့ပင်သက်ရောက်စေတော်မူမည်။
- 30 “ငါသည်ထိုနေ့ရက်ကာလနှင့်ပတ်သက်၍
 မိုးကောင်းကင်၌သော်လည်းကောင်း၊ မြေကြီး ပေါ်၌
 သော်လည်းကောင်းပုဗ္ဗနိမိတ်များကိုပြမည်။
 သွေးထွက်သံယိုဖြစ်မှုမီးလျှံမီးခိုးများ ထမှုတို့
 ဖြစ်ပေါ်လာလိမ့်မည်။
- 31 ထာဝရဘုရားတရားစီရင်တော်မူရာ
 ကြောက်မက်ဖွယ်ကောင်းသည့်နေ့ကြီး
 မကျမရောက်မီ၊
 နေသည်မှောင်မိုက်၍သွားလိမ့်မည်။ လသည် လည်း
 သွေးကဲ့သို့နီမြန်း၍လာလိမ့်မည်။☆

☆ 2:28 တ၊ ၂:၁၇-၂၁။ ☆ 2:31 မ၊ ၂၄:၂၉။ ဗ၊ ၁၃:၂၄-၂၅။ လု၊
 ၂၁:၂၅ ဗျ၊ ၆:၁၂-၁၃။

32 သို့ရာတွင်ထာဝရဘုရားထံကူမတော် မူရန်
 လျှောက်ထားကြသူလူအပေါင်းတို့မူကား၊
 ကယ်တင်ခြင်းကိုခံရကြလိမ့်မည်။
 ထာဝရဘုရားမိန့်မှာတော်မူခဲ့သည့်အတိုင်း
 'ယေရုရှလင်မြို့သူ၊ မြို့သား
 အချို့တို့သည်အသက်ဘေးနှင့် ကင်းလွတ်ကြလိမ့်မည်။
 ငါရှေးချယ်သူတို့သည်အသက်မသေဘဲ
 ကျန်ရှိကြလိမ့်မည်' ဟုမိန့်တော်မူ၏။''☆

3

လူမျိုးတကာတို့အားထာဝရဘုရား
 တရားစီရင်တော်မူမည့်အကြောင်း

- 1 ထာဝရဘုရားက`ထိုအခါငါသည်ယုဒ ပြည်နှင့်
 ယေရုရှလင်မြို့ကိုပြန်လည်ကောင်းစားလာစေမည်။
- 2 လူမျိုးတကာတို့အားပြန်လည်စုရုံး၍
 တရားစီရင်ရာချိုင့်ဝှမ်းသို့ ခေါ်ဆောင်လာမည်။
 ငါ့လူမျိုးတော်တို့ကိုထိုသူတို့ပြုကျင့်ခဲ့သည့်
 အမှုများအတွက်၊
 ထိုအရပ်တွင်သူတို့အားငါတရားစီရင်မည်။
 သူတို့သည်ဣသရေလအမျိုးသား တို့ကိုနိုင်ငံရပ်ခြားသို့ကွဲလွင့်စေကာ၊
 ငါ၏ပြည်တော်ဣသရေလကိုကွဲပြားစေ ခဲ့ကြ၏။

☆ 2:32 ရော၊ ၁၀:၁၃။

3 သူတို့သည်သို့ပန်းများကိုအဘယ်သူသို့ ပေးအပ်
ရမည်ကိုမဲချ၍ဆုံးဖြတ်ခဲ့ကြ၏။
ပြည့်တန်ဆာမများအတွက်အခကြေးငွေနှင့်
စပျစ်ရည်ဖိုးရရှိရန်
သူတို့သည်သူငယ်သူငယ်များကို ရောင်းစားခဲ့ကြသည်။

4 “တုရမြို့၊ ဇိအုန်မြို့နှင့်ဖိလိ တို့ တိပြည်အရပ်
ရပ်မှလူအပေါင်းတို့ သင်တို့သည်ငါ့အား
အဘယ်သို့ပြုရန်ကြိုးပမ်းနေကြပါသနည်း။
ငါ့အားလက်စားချေရန်ကြိုးပမ်းနေကြပါ
သလော။ ယင်းသို့ကြိုးပမ်းနေကြပါမူ၊ ငါ
သည်အလျင်အမြန်ဦးစွာသင်တို့အား လက်စားချေမည်။-

☆ 5 သင်တို့သည်ငါ၏ရွှေငွေဥစ္စာများကို
မိမိတို့၏ဘုံဗိမာန်များသို့ယူဆောင် သွားခဲ့ကြ၏။-

6 ယုဒပြည်သားများနှင့်ယေရုရှလင်မြို့
သူမြို့သားတို့အား မိမိတို့တိုင်းပြည်မှ
ရပ်ဝေးသို့ခေါ်ဆောင်ကာ၊ ဂရိအမျိုး

သားတို့ထံတွင်ရောင်းစားခဲ့ကြ၏။- 7 သူတို့အားသင်တို့ရောင်းစားခဲ့သော
မှငါပြန်လည်ခေါ်ဆောင်မည်။ သူတို့အား

သင်တို့ပြုခဲ့ကြသည့်အတိုင်းသင်တို့ အားယခုငါပြုမည်။-

8 ငါသည်သင်တို့၏သားသမီးများအား
ယုဒပြည်သားတို့၏ငွေဝယ်ကျွန်ဖြစ်စေ

☆ 3:4 ဟေရှ၊ ၁၄:၂၉-၃၁၊ ၂၃:၁-၁၈။ ယော၊ ၄၇:၁-၇၊ ယောဇ၊
၂၅:၁၅-၂၈:၂၆။ အာ၊ ၁:၆-၁၀။ ဇော၊ ၂:၄-၇။ ဇာ၊ ၉:၁-၇။ မ၊ ၁၁:၂၁-၂၂။
လာ၊ ၁၀:၁၃-၁၄။

မည်။ ယုဒပြည်သားတို့သည်လည်းသူတို့
အားဝေးလံသောရှေ့ပြည်သို့ရောင်းစား ကြလိမ့်မည်။
ဤကားငါထာဝရဘုရား ၏မြှောက်တင်သည့်စကားဖြစ်၏။

9 “လူမျိုးတကာတို့အား စစ်တိုက်ရန်အသင့်
ပြင်ကြလော့။ စစ်သူရဲတို့ကိုခေါ်ယူကြလော့။
စစ်သည်တပ်သားများကိုစုရုံး၍ချီတက် ကြလော့’
ဟုပြောကြားကြေညာကြလော့။

10 ‘သင်တို့သည်ထွန်သွားများကိုဌာ ဌား
အဖြစ်သို့လည်းကောင်း၊
တံစဉ်များကိုလှံအဖြစ်သို့လည်းကောင်း
ထုလုပ်ကြလော့။
အားအင်ချည့်နဲ့သောသူများပင်လျှင်
စစ်ပွဲဝင်ကြရပေမည်။☆

11 အနီးအနားဝန်းကျင်ရှိလူမျိုးတကာတို့
အလျင်အမြန်လာ၍၊ ချိုင့်ဝှမ်း၌စုရုံး ကြ လော့’
ဟုမိန့်တော်မူ၏။”

အို ထာဝရဘုရားထိုသူတို့အားတိုက်ခိုက်ရန်
ကိုယ်တော်ရှင်၏တပ်မတော်ကိုစေလွှတ်တော် မူပါ။

12 ထာဝရဘုရားက“လူမျိုးတကာတို့သည်

☆ 3:10 ဟောရှာ၊ ၂:၄။ မိ၊ ၄:၃။

အသင့်ပြင်ဆင်လျက်၊ တရားစီရင်တော် မူရာ
 ချိုင့်ဝှမ်းသို့လာရောက်ရကြမည်။
 အနီးအနားဝန်းကျင်မှလူမျိုးတကာ တို့အား
 တရားစီရင်ရန်ထိုအရပ်တွင်ငါထားဝရ ဘုရား
 ထိုင်တော်မူမည်။

13 ထိုသူတို့သည်အလွန်ယုတ်မာကြ၏။
 ကောက်ရိတ်ချိန်၌ဂျုံနှံကိုဖြတ်သကဲ့သို့
 သူတို့ကိုခုတ်ဖြတ်ကြလော့။
 စပျစ်သီးများနှင့်ပြည့်လျက်နေသော
 အသီးနယ်ရာကျင်းမှစပျစ်ရည်များ
 လျှံတက်လာသည်တိုင်အောင်၊
 စပျစ်သီးများကိုနှင်းချေသကဲ့သို့ ထိုသူတို့ကို
 နှင်းချေကြလော့။'' ဟုမိန့်တော်မူ၏။☆

14 ထောင်ပေါင်းများစွာသောသူတို့သည်
 တရားစီရင်တော်မူရာချိုင့်ဝှမ်းတွင် ရှိနေကြ၏။
 ထိုချိုင့်ဝှမ်းသို့ထားဝရဘုရား
 တရားစီရင်တော်မူရာနေရက်ကာလ သည်
 များမကြာမီသက်ရောက်လာလိမ့်မည်။

15 နေနှင့်လသည်မှောင်မှိုက်လျက်
 ကြယ်တာရာများသည်လည်းမထွန်း
 မလင်းကြတော့ချေ။

☆ 3:13 မျာ၊ ၁၄:၁၄-၁၆၊ ၁၉-၂၀၊ ၁၉:၁၅။

မိမိ၏လူမျိုးတော်အားထာဝရဘုရား
ကောင်းကြီးပေးတော်မူမည့်အကြောင်း

16 ထာဝရဘုရားသည်ဇိအုန်တောင်ပေါ်မှာ
ကြွေးကြော်တော်မူ၏။
ယေရုရှလင်မြို့မှဟစ်အော်တော်မူ၏။
မြေကြီးနှင့်မိုးကောင်းကင်သည်လည်းတုန်လှုပ် ကြ၏။
သို့ရာတွင်ကိုယ်တော်သည်မိမိ၏လူမျိုးတော်အား
ကာကွယ်တော်မူလိမ့်မည်။☆

17 ထာဝရဘုရားက“ဣသရေလအမျိုးသားတို့
ထိုအခါငါသည်သင်တို့၏ထာဝရဘုရား
ဖြစ်တော်မူကြောင်းသင်တို့သိရှိကြလိမ့်မည်။
ငါသည်မိမိ၏သန့်ရှင်းမြင့်မြတ်သည့်
ဇိအုန်တောင်ပေါ်တွင်ကျိန်းဝပ်တော်မူပေသည်။
ယေရုရှလင်မြို့သည်သန့်ရှင်းမြင့်မြတ်လိမ့်မည်။
လူမျိုးခြားတို့သည်ထိုမြို့ကိုနောက်တစ်ဖန်
အဘယ်အခါ၌မျှနိုင်နင်းရကြလိမ့်မည် မဟုတ်။
18 ထိုကာလ၌တောင်တို့သည်စပျစ်ဥယျာ ဥ များနှင့်
ဖုံးလွှမ်းလျက်ရှိလိမ့်မည်။
တောင်ကုန်းမှန်သမျှတို့တွင်လည်းကျွန်းများ
ကိုမြင်ရလိမ့်မည်။
ယုဒပြည်တစ်ခုလုံး၌ရေအလုံအလောက်
ရရှိကြလိမ့်မည်။

☆ 3:16 အာ၊ ဘ:၂။

စမ်းရေသည်ထာဝရဘုရား၏ဗိမာန်တော်မှ
စီးဆင်းလာလျက်ရှိ တု တိမ်ချိုင့်ဝှမ်းကိုစိုပြေစေ
လိမ့်မည်။

19 “အီဂျစ်ပြည်သည်သဲကန့် တာရုဖြစ်၍နို့
ပြည်သည် ပျက်စီးယိုယွင်း၍လူသူကင်းမဲ့သည့်
နေရာဖြစ်နေလိမ့်မည်။

အဘယ်ကြောင့်ဆိုသော်ထိုပြည်တို့သည်
ယုဒပြည်ကိုတိုက်ခိုက်၍၊

အပြစ်မဲ့သူတို့အားသတ်ဖြတ်ခဲ့ကြသော ကြောင့်ဖြစ်၏။

20-21 ငါသည်အသတ်ခံခဲ့ရကြသူများအတွက်
လက်စားချေမည်။

အပြစ်ရှိသူတို့အားချမ်းသာပေးလိမ့်မည်မဟုတ်။

သို့ရာတွင်ယုဒပြည်နှင့်ယေရုရှလင်မြို့ကိုမူကား၊

ထာဝစဉ်လူတို့နေထိုင်ရာဖြစ်စေမည်။

ငါထာဝရဘုရားသည်လည်းဇိအုန်တောင်ပေါ်တွင်
ကျိန်းဝပ်တော်မူမည်” ဟုမိန့်တော်မူ၏။

ပရောဖက်ယောလစီရင်ရေးထားသော အနာဂ
တုတိကျမ်းပြီး၏။

Common Language Bible
Burmese: Common Language Bible Bible without
Deuterocanon

Public Domain

Language: Mynmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

PDF generated using Haiola and XeLaTeX on 11 Nov 2022 from source files dated 1 Jul 2021

de6d28cc-10f3-5485-8960-5628a6c52793